

सूचना ३

श्री ५ को सरकारले भन्सार ऐन, २०१६ को दफा ६ (१) तथा बिक्रीकर ऐन, २०२३ को दफा २१ ले दिएको अधिकार प्रयोग गरी जर्मनीस्थित फ्रेण्ड्स अफ नेपाल सोसाइटीले त्रि.वि. प्राकृतिक विज्ञान संग्रहालयलाई उपहार स्वरूप उपलब्ध गराएको डी. एम. ४६०.०० मूल्य पर्ने टेलिफ्याक्स मेशिनको पैठारीमा लाग्ने भन्सार महसूल र बिक्रीकर पूर्ण रूपमा छुट दिने निर्णय गरेकोले यो सूचना प्रकाशित गरिएको छ।

आज्ञाले,
कृष्णप्रसाद अधिकारी
उप-सचिव

श्री ५ को सरकार

स्थानीय विकास मन्त्रालयको सूचना

गुम्बा व्यवस्था तथा विकास समिति (गठन) (पहिलो संशोधन) आदेश, २०४८

गुम्बा व्यवस्था तथा विकास समिति (गठन) आदेश, २०४५ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ।

१. संक्षिप्त नाम र प्रारम्भ:- १.१ यस आदेशको नाम "गुम्बा व्यवस्था तथा विकास समिति (गठन) (पहिलो संशोधन) आदेश, २०४८" रहेको छ।

१.२. यो आदेश तुरुन्त प्रारम्भ हुनेछ।

२. गुम्बा व्यवस्था तथा विकास समिति (गठन) आदेश, २०४५ को दफा ४ मा संशोधन:- गुम्बा व्यवस्था तथा विकास समिति (गठन) आदेश, २०४५ (यसपछि "मूल आदेश" भनिएको) को दफा ४ को उप-दफा ४.२.१. को सट्टा देहायको उप-दफा ४.२.१. राखिएको छ:-

"४.२.१. श्री ५ को सरकारबाट भएका गुम्बा र लामासम्बन्धी निर्देशन कार्यान्वयन गर्ने"

३. मूल आदेशको दफा ३ मा संशोधन:- मूल आदेशको दफा ३ को उप-दफा ३.२.६. को सट्टा देहायको ३.२.६. राखिएको छ:-

"३.२.६. प्रतिनिधि, स्थानीय विकास मन्त्रालय- सदस्य"

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४. मूल आदेशको दफा १० मा संशोधन:- मूल आदेशको दफा १० मा रहेको "पञ्चायत तथा स्थानीय विकास मन्त्रालय" भन्ने शब्दहरूको सट्टा "स्थानीय विकास मन्त्रालय" भन्ने शब्दहरू राखिएका छन् ।

आज्ञाले,
पद्मराज सुवेदी
श्री ५ को सरकारको सचिव

श्री ५ को सरकार
वन तथा वातावरण मन्त्रालयको
सूचना १

राष्ट्रिय निकुञ्ज तथा वन्यजन्तु संरक्षण ऐन, २०२६ को दफा ३ को उपदफा (१) ले दिएको अधिकार प्रयोग गरी श्री ५ को सरकारले सगरमाथा अञ्चलको सोलु-खुम्बु जिल्ला र कोशी अञ्चलको संखुवासभा जिल्लाको देहायबमोजिम चार किल्ला भित्रको क्षेत्रलाई मकालु वरुण राष्ट्रिय निकुञ्ज तथा संरक्षण क्षेत्र घोषित गरेको छ ।

मकालु-वरुण राष्ट्रिय निकुञ्जको चार किल्ला:

१. उत्तर:-

पेथाङ्गसे (जहाँ सगरमाथा राष्ट्रिय निकुञ्जको उत्तर पूर्व सिमाना टुङ्गिन्छ) बाट पूर्वतर्फ नेपाल-तिब्बत (चीनको स्वशासित क्षेत्र) बीचको अन्तरराष्ट्रिय सिमाना सिमाना हुँदै पूर्व पोप्ती भन्ज्याङ (४३० मि.) को पश्चिमपट्टिको उच्च भागसम्म ।

२. पूर्व:-

पोप्ती भन्ज्याङदेखि शुरू भई ठूलो र सानो वुम ठाकको भृङ्खले शृङ्खला हुँदै हटिया गाँउको पश्चिममा पर्ने भीसेरेक र सेरेकको धारैधार भई सिम्पुङ गाँउको पश्चिमी किनारा हुँदै अरुण-वरुणको दोभानसम्म ।

३. दक्षिण:-

अरुण-वरुण दोभानबाट उत्तर पश्चिम हुँदै हिन्जुसम्म । हिन्जुबाट वरुण खोलाको जलाधार र वाङ र नेमु खोलाको जलाधारलाई छुट्याउने डाँडाको धार हुँदै नेमु खोलाको शिरसम्म । नेमु खोलाको शिरबाट लगातार दक्षिण पूर्वतर्फको डाँडाको धार पछ्याउँदै कसुवा खोलाको करिव २००० मिटरको उचाइसम्म । कसुवा खोलाबाट यसले

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

पश्चिमी श्रृङ्खला हुँदै टासि गाउँको माथिको उच्च विन्दुसम्म । त्यहाँबाट तलतिर झर्दै नुरबु गाउँको उत्तरपट्टि डसुवा खोलासम्म । त्यसपछि यसले नुरबु गाउँको माथिको उत्तरपट्टिको डाँडाको धारलाई पछ्याउँदै पताकारे डाँडासम्म र फेरी यो पताकारेको डाँडाको शिरेशिर दक्षिणतर्फ माछे खोला (अपसुवा खोलाको शाखा खोला) को मुहानसम्म । त्यसपछि सिमाना फेरी माछे खोलालाई पछ्याउँदै अपसुवा खोलासम्म । त्यसपछि अपसुवा खोलै खोला उत्तरतर्फ दावाताक गाउँ नजीक २००० मि.को उचाईसम्म । त्यसपछि दावाताक र गोङ्थाला गाउँदेखि उत्तरतर्फको डाँडाको श्रृङ्खलै श्रृङ्खला हुँदै ससिमा (हलेङ्खर्क) गाउँलाई भित्र पारी चाङ्ग्रे डाँडा (खोङ्लुवा खोलाको जलाधार) सम्म । चाङ्ग्रेबाट लगातार रूपले सीमा रेखा याचपखा र शिवदिङ्ग गाउँदेखि उत्तरतर्फ रहेको खोरिया आवादीको सिरानै सिरान हुँदै संखुवा खोला पारी धर्मशाला खर्क हुँदै केन्या खर्कको वतासे डाँडा (४५०० मि.) सम्म । केन्या खर्कबाट पश्चिमतर्फ झर्ने डाँडाको धार पछ्याउँदै मुदी खर्क मुनीपट्टि पर्ने होङ्गु खोलासम्म ।

४. पश्चिम:-

मादी खर्कबाट पश्चिम र उत्तर पश्चिम हुँदै पाँच पोखरी (मुनीलो) सम्म पाँच पोखरीबाट पश्चिमतर्फ चेरम गाउँदेखि उत्तर-पश्चिम ईन्खु खोलासम्म । त्यहाँबाट उत्तर पश्चिम हुँदै लुक्ला माथि जतर्वा भन्ज्याङसम्म । जतर्वाबाट कालो हिमाल र कुसुम्खाङको शिखर हुँदै मन्जु खोलाको मुहानसम्म । त्यहाँबाट उत्तरतर्फ सगरमाथा राष्ट्रिय निकुञ्जको पूर्वी सिमानै सिमाना हुँदै फेताङ्चे हिमालसम्म ।

सूचना २

मकालु-वरुण संरक्षण क्षेत्रको चार किल्ला:

१. पूर्व:-

अरुण खोलाको शिर (नेपाल-चीनको अन्तरराष्ट्रिय सिमाना) बाट शुरु भई अरुण खोलै खोला हुँदै संखुवा खोला र अरुण खोलाको दोभानसम्म ।

२. दक्षिण:-

संखुवा खोला र अरुण खोलाको दोभानबाट पश्चिमतर्फ साउने डाँडाको शिरेशिर वुकुरखोलाको (होङ्गु खोलाको शाखा) सिरानसम्म । त्यहाँबाट वुकुर खोलै खोला हुँदै होङ्गु र वुकुर खोलाको दोभान हुँदै दक्षिणतर्फ होङ्गु खोलै खोला वुङ्गु गाउँको फेदीसम्म ।

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. पश्चिम:-

होङ्गु खोला (बुङ्गु गाउँको फेदी)बाट बुङ्गु गाउँको पश्चिमपट्टिको डाँडाको धारैधार सुर्कोलासम्म । सुर्कोलाबाट चरेम गाउँको सिरान हुँदै हिङ्गु खोलासम्म ।

४. उत्तर:-

अरूण-वरूण दोभानबाट उत्तर पश्चिम हुँदै हिन्जुसम्म । हिन्जुबाट वरूण खोलाको जलाधार र वाङ र नेमु खोलाको जलाधारलाई छुट्याउने डाँडाको धार हुँदै नेमु खोलाको शिरसम्म । नेमु खोलाको शिरबाट लगातार दक्षिण पूर्व तर्फको डाँडाको धार पछ्याउँदै कसुवा खोलाको करिब २००० मिटरको उचाइसम्म । कसुवा खोलाबाट यसले पश्चिमी शृङ्खला हुँदै टासि गाउँको माथिको उच्च विन्दुसम्म । त्यहाँबाट तलतिर झर्दै नुरुवु गाउँको उत्तरपट्टि डसुवा खोलासम्म । त्यसपछि यसले नुरुवु गाउँको माथिको उत्तरपट्टिको डाँडाको धारलाई पछ्याउँदै पताकारे डाँडासम्म र फेरी यो पताकारेको डाँडाको शिर शिर दक्षिणतर्फ माछे खोला (अपसुवा खोलाको शाखा खोला) को मुहानसम्म । त्यसपछि सिमाना फेरी माछे खोलालाई पछ्याउँदै अपसुवा खोलासम्म । त्यसपछि अपसुवा खोला उत्तरतर्फ हुँदै दावाताक गाउँ नजीक २००० मी. सम्म । त्यसपछि दावाताक र गोङ्गथाला गाउँ देखि उत्तरतर्फको डाँडाको शृङ्खला हुँदै ससिमा (हलेङ्खक) गाउँलाई बाहिर पारी चाङ्ग्रे डाँडा (खोङ्लुवा खोलाको जलाधार) सम्म । चाङ्ग्रेबाट लगातार रूपले सीमा रेखा याचमखा र शिवदिङ गाउँदेखि उत्तरतर्फ रहेको खोरिया आवादीको शिरानै शिरान हुँदै संखुवा खोला पारी धर्मशाला खर्क हुँदै केन्या खर्कको वतासे डाँडा (४५०० मि.) सम्म । केन्या खर्कबाट पश्चिम तर्फ झर्ने डाँडाको धार पछ्याउँदै मुवी खर्क मुनिपट्टि पर्ने होङ्गु खोलासम्म ।

आज्ञाले,

बबनप्रसाद कायस्थ

श्री ५ को सरकारको सचिव

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

262